

Mähriban adam (goşgular)

Category: Goşgular, Kitapcy
написано kitapcy | 21 январь, 2025
Mähriban adam (goşgular) GOŞGULAR

► ELLI ÝAŞ

Şükür bu günlere ýetiren Alla,
Algym azdyr, bergi bilen ýaşadym.
Diýsem-de «janymda galmady arman»,
Boýn alaýyn, görgi bilen ýaşadym.

Durusy içilen, läbigi galan,
Bu ýowuz tetärik salsa-da talaň,
Oglumyň deňine diýmedim agam,
Ynsap diýen «Taňry» bilen ýaşadym.

Bagrymyň ýylysyn imana eýläp,
Keşk çekdim, gys buýup, tomusda gaýlap,
Bolşuna göräräk kök urup, ýaýrap,
Haka ýakyn aňry bilen ýaşadym.

Şu garyp günümü köp görme, ykbal,
Menem adam, günäm bolmagy ahmal.
Ýöne jana dözüp, il göwnün ýykman,
Halal kesbiň jebri bilen ýaşadym.

Hydyr gören arkam ýatlap her demde,
Garyp başy merdem tutdum her çende,
Şeýdip bu gün mündüm elliň gerdenne,
Iliň-günüň derdi bilen ýaşadym.

► MÄHRIBAN ADAM

Bu gün seni togp eýläp alnyma,
Keremli didaryň arşa göterip
Perişde deý ruhuňa garyla,
Gubar bolan dideleňden öpeýin.

Özüň zarkaň çekilere goluňdan,
Il-güni depäňe göterip bilýäň.
Eden ýagşylygyň undup köňülden,
Etmedigi üçin utanyp bilýän

Mähriban adam sen, ilden üýtgeşik,
Wezipäň ýok, baýlygyň ýa puluň ýok –
Egniňde güzeran hem agyr keşk,
Ýöne barkaň kynçylyk ýok, zulum ýok.

Säher köçä çyksaň, assaja ýöräp,
Ýüzüň görüp rehnet ~ nura örtülen ~
Biraz ynsaplaşýas düýnkiňe görä,
Hem azajyk päklenýäris öňküden.

Sen misli bir zemin, ekseň gülleýän,
Ýygnap ýazlaň nurun, gönezlik deýin ~
Ýagşylykdan özge hiç zat gelmeýän,
Sahawaty aýalaňdan öpeýin,
Mähriban adam.

◆ ◆ ◆

Otda eremedik, doňmadyk gaýda,
Ýaşap gördük «jennet» diýlen dowzahda.
Jan Hudaý, indi bir namysa goýma,
Garyp guluň mundan beter ownatma.

Bes, şu çaka çen boýun burup entänim,
Pesligiň alnynda kän atdyk hallan.
Hyjالاتyn iýdirenden bendäniň,
Al meni, Allam!

Haramdan müň teňňe eçileniňden,
Ýekeje teňňe bes, halaly bilen.
Bol emläp, uçutdan gaçyranyňdan,
Az ber, ygtyýary, karary bilen.

Atly nebsi kowup paý-u-pyýada,

«Ýetip bilmedim» diýp çekenden arman.
Goý, abraý-aýdymlam galsyn diýarda,
Al meni, Allam!

Heran-haçan ynsap hakda oýlansaň,
Dide ýaşa dolar, tutular demiň.
Eý, ynsabym, bu dünýäde öwlüýäm sen,
Namazlygym meniň, saçagym meniň.

Ynsap ~ diriligim, ömrüm, rysgalym ~
Aýt, neçün sen bizden sowaşyp baryañ.
Ynsapsyz ýaşaljak bolsa bir salym,
Al meni, Allam!
Al meni, Allam!

◆ ◆ ◆

Men ötsem bir adam azalar türkmen,
Hem-de bir köňüle aýralyk düşer.
Ýaryň synasyndan üzlen umytlar,
Gussaly didede saralyp bişer.

Men gitsem balalaň boýny burlar,
Belki-dw unudar olaram käte.
Wah, ne gadyr bar, asly çüýrük gurlan,
Bu doýmadym, bu dolmadym dünýäde.

Bir toprak unutmaz, bagryna basyp,
Eläp-eläp öwrer meni özüne.
Şeýdip ýer astynda köpeler türkmen,
Diňe şeýdip ömür ikä bölüner.

► GARAGANLY OBASY

Ak ýollaryň ýüze togap edenim,
Seniň boz topragyň gözüme sürme.
Howandar bol, gowşur meni ýene bir,
Çagalygymyň siltäp geçen günlerne.

Ah, bir görsem dolanmakam kepene,

Bassadym bagryma kábäm enemî.
Men indi çydamom zaryñ çekere,
Küýseý-küýseý ömür salym eredi.

Bu ýalňyzlyk halys etdi, gowurdy,
Zaryñ çeke ýandy gany-damarym.
Bu gün meniñ toý-baýramym sowuldy,
Wah, ezizim, göbek gany damany.

Eññere bolandyr bossanym, bagym,
Bir sen galdyñ bu gowgaly ömürde.
Hyýalymda ýene saña barýaryn,
Bir gözüm umytda, biri ölümde.

Indi sönüp barýar ýakan çyragyñ,
Señ guran minarañ çökdi dyzyna.
Mejalym ýok, ýokdur sabry-kararym,
Çaga bolup dolanara yzyma.

Eý, ak ýolun ýüze togap edenim,
Umydym, didary jana dermanym.
Günäm bolsa bagyşlagyn, pederim,
Razy bol, ak obam, ahym-armanym.

► DAGLARA...

«Ýör, Öwezim, dolanaly daglara...»
«Görogly» dessanyndan.

Bu gün dünýä sygmaý zaryny çekdiñ,
Ýör, Öwezim, dolanaly daglara
Bagryñ o daglar diýp gan-gabarçakdyr,
Ýör, Öwezim, dolanaly daglara.

Heññam üzre umytlarym gyrykdyr,
O daglañ humary kalba urupdyr,
Men bir ýetim oğlan, boýnum burukdyr,
Ýör, Öwezim, dolanaly daglara.

Sumbaryñ daglary sütün-sütündir,

Onda bagty talaňlarym ýatandyr,
Gözi ýolda galanlarym ýatandyr,
Ýör, Öwezim, dolanaly daglara.

Bu ilde gün üçin meňzim saraldy.
Ýyllar meni gamça daglaý ar aldy,
Meger, indem paýawlap ýör sanalgy,
Ýör, Öwezim, dolanaly daglara.

► RÖWŞEN OGLUM...

Röwşen oglum, körpe balam, wysalym,
Birje saz çalyp ber, jigermiň bendi.
Ýöne gamgyn bolmawersin bu sazyň.
Ýürek gaýgy-gussa çydanok indi.

Röwşen bala, ýüpek deýin gül-de sen,
Birje çäýnek çay demläp ber, inerim.
Guzym, ýöne gaty ajy bolmasyn,
Ajynam kän göterenok ýüregim.

Nerim, gaşyň çytýaň, ynjaýaň käte,
Meniň janym ~ dideleriň çyrazy.
Sizden başga nämäm bar bu dünýäde,
Siz dursaňyz Hak Alladanrazy.

Röwşen bala, köküm, damarym, bognum,
Açyl derdi-belalaňdan, gereğim,
Ýüregim çydamaz derdiňe, oglum,
Ölerin.

15.06.1996 ý.

► 0 ÇAGLAR...

Aý öpen, başga hiç zeled degmedik,
0 barlar hem, bu barlar hem biziňki.
Didelee gujaklan, del el degmedik,
0 narlar hem, bu narlar hem biziňki.

Armandyr ak gara garylman çykmak,
Bir kemeri apat, ol biri çakmak.
Otyr gögi ogşap, ýeri gujaklap,
O daglar hem, bu daglar hem biziňki.

Ýazlar öter didesinde ereýip,
Güýzler geçer almasyna emenip.
Ah, bizden hem soňa galsa elenip,
O baglar hem, bu baglar hem biziňki.

Jümle-jahan ýete bilmez syrymna,
Sarç duýgulam gelmez ynsan sygmyna,
Dönüp gitsek ýazlaň ýyldyrymyna,
O çagalar hem, bu çagalar hem biziňki.

► GIZLEME

Aýly gijäň nury bilen ýuwulan,
Al ýañagyň bessesini gizleme.
Yşkyň şirin jadysyna ýumulan,
Lebleň näzik pissesini gizleme.

Ömür öter, perman ýokdur galara,
Ýar yşkynda ýaryň meňzi sarala,
Men öpmesem şemal salar talaňa,
Zülpleň tylla dessesini gizleme.

Çykmak kyndyr yşkyň otly kötelne,
Dymmak kyndyr umyt köräp oçende,
Hijran çöken kirpikleriň göter-de,
Gara gözleň gussasyny gizleme.

Didäňde umydyň, ýürekde ýaraň,
Ýar ýardan ynjanda tapmasa karar,
Dirilik demi deý kalbyňda erän,
Bagtly etjek kysmatyňy gizleme.

Öwezduurdy NEPESOW,
Türkmenistanyň Halk ýazyjysy. Goşgular